

متحدہ قومی موومنٹ کے قائد الطاف حسین اور صدر مملکت آصف علی زرداری کے درمیان ٹیلیفون پر تفصیلی گفتگو  
 صدر آصف علی زرداری نے جناب الطاف حسین کی خیریت دریافت کی اور صحتیابی پر انہیں مبارکباد پیش کی  
 الطاف حسین نے دوران علالت صحتیابی کیلئے نیک جذبات کا اظہار کرنے اور گلہ ستہ بھیجنے پر صدر مملکت کا شکریہ ادا کیا  
 قائد تحریک الطاف حسین اور صدر آصف علی زرداری کے درمیان ملک کی سیاسی صورتحال پر بھی تبادلہ خیال ہوا  
 ایم کیو ایم اور پیپلز پارٹی کے درمیان تعلقات کو مزید مضبوط بنایا جائے گا، دونوں جماعتیں جمہوریت کے استحکام کیلئے مل جل کر کام کریں گی  
 اور کوئی بھی سازش دونوں جماعتوں کے تعلقات کو خراب نہیں کر سکتی۔ الطاف حسین اور صدر آصف علی زرداری کے درمیان اتفاق  
 ہمیں آپ سے بڑی امیدیں وابستہ ہیں، پاکستان کے استحکام اور آئیوالی نسلوں کے بہتر مستقبل کیلئے  
 ہمیں آپ کی رہنمائی اور دعاؤں کی بہت ضرورت ہے۔ صدر آصف علی زرداری کی الطاف حسین سے گفتگو  
 میری تمام ہمدردیاں آپ کے ساتھ ہیں، آپ کو جب بھی ملک کیلئے میری ضرورت ہو، میں حاضر ہوں۔ الطاف حسین  
 پاکستان کی بقاء و سلامتی، ترقی و خوشحالی اور جمہوریت کے استحکام کیلئے اپنا کردار ادا کرتا رہوں گا۔ الطاف حسین  
 لندن۔۔۔۔ 5 ستمبر 2011ء

متحدہ قومی موومنٹ کے قائد جناب الطاف حسین اور صدر مملکت جناب آصف علی زرداری کے درمیان ٹیلیفون پر تفصیلی گفتگو ہوئی۔ گفتگو انتہائی خوشگوار ماحول میں ہوئی جو 45 منٹ  
 تک جاری رہی۔ صدر آصف علی زرداری نے جناب الطاف حسین کی خیریت دریافت کی اور صحتیابی پر انہیں مبارکباد پیش کی۔ جناب الطاف حسین نے دوران علالت خیریت  
 دریافت کرنے، صحتیابی کیلئے نیک جذبات کا اظہار کرنے اور محبتوں کے ساتھ گلہ ستہ بھیجنے پر صدر آصف علی زرداری کا خصوصی شکریہ ادا کیا۔ دونوں رہنماؤں کے درمیان ملک کی  
 سیاسی صورتحال پر بھی تبادلہ خیال ہوا اور اس بات پر بھرپور اتفاق کیا گیا کہ ایم کیو ایم اور پیپلز پارٹی کے درمیان تعلقات کو مزید مضبوط بنایا جائے گا اور دونوں جماعتیں ملک میں  
 جمہوریت کے استحکام کیلئے آپس میں مل جل کر کام کریں گی اور کوئی بھی سازش دونوں جماعتوں کے تعلقات کو خراب نہیں کر سکتی۔ صدر آصف علی زرداری نے ملک کے استحکام  
 اور جمہوریت کی بقاء کیلئے بحیثیت جماعت ایم کیو ایم اور جناب الطاف حسین کے کردار کو سراہا اور جناب الطاف حسین سے کہا کہ ہمیں آپ سے بڑی امیدیں وابستہ ہیں  
 اور پاکستان کے استحکام اور آئیوالی نسلوں کے بہتر مستقبل کیلئے ہمیں آپ کی رہنمائی اور دعاؤں کی بہت ضرورت ہے۔ جناب الطاف حسین نے صدر آصف علی زرداری کے خیالات کو  
 سراہا اور کہا کہ وہ پاکستان کی بقاء و سلامتی، ترقی و خوشحالی اور جمہوریت کے استحکام کیلئے اپنا کردار ادا کرتے رہیں گے۔ انہوں نے صدر آصف علی زرداری کو یقین دلاتے ہوئے کہا کہ  
 میری تمام ہمدردیاں آپ کے ساتھ ہیں، آپ کو جب بھی ملک کیلئے میری ضرورت ہو، میں حاضر ہوں۔

**وطن عزیز کے دفاع کیلئے پاکستان کی مسلح افواج کی قربانیاں لازوال ہیں۔ الطاف حسین**  
**مسلح افواج آج بھی دہشت گردی کے خلاف جنگ میں پیش بہا جانی قربانیاں دے رہی ہیں**  
**محبت وطن عوام عہد کریں کہ وہ 6 ستمبر 1965ء کی طرح ملک کو بچانے کیلئے آئندہ بھی مسلح افواج کے شانہ بشانہ ہوں گے۔ یوم دفاع پاکستان پر بیان**  
 لندن۔۔۔۔ 5 ستمبر، 2011ء

متحدہ قومی موومنٹ کے قائد جناب الطاف حسین نے یوم دفاع کے موقع پر وطن عزیز کے دفاع کیلئے ان کی لازوال قربانیوں کو زبردست خراج تحسین پیش کیا ہے۔ یوم دفاع کے  
 موقع پر اپنے ایک بیان میں جناب الطاف حسین نے کہا کہ 6 ستمبر 1965ء کا دن پاکستان کی تاریخ کیلئے انتہائی اہم دن ہے جب مسلح افواج کے افسروں اور نوجوانوں نے وطن  
 عزیز کیلئے قربانیاں دیکر پاکستان کی سرحدوں کا دفاع کیا اور وطن کی سہیت اور بقاء و سلامتی کو برقرار رکھا۔ مسلح افواج پاکستان کو ملک دشمنوں سے بچانے کیلئے آج بھی دہشت گردی  
 کے خلاف جنگ میں پیش بہا جانی قربانیاں دے رہی ہیں۔ جناب الطاف حسین نے ملک کے دفاع کی خاطر شہید ہونے والے مسلح افواج کے تمام جوانوں افسروں کو خراج عقیدت  
 پیش کیا اور شہداء کی مغفرت اور بلند درجات کیلئے دعا کی۔ جناب الطاف حسین نے کہا کہ آج کے دن محبت وطن عوام عہد کریں کہ وہ 6 ستمبر 1965ء کی طرح ملک کو بچانے کیلئے  
 آئندہ بھی مسلح افواج کے شانہ بشانہ ہوں گے اور کسی بھی قربانی سے دریغ نہیں کریں گے۔

## حق پرست ارکان سندھ اسمبلی زیر احمد اور نعیم الطافی نے میر پور خاص کی بارش سے متاثرہ یوسیز کا دورہ کیا اور نقصانات کا جائزہ لیا بارش متاثرین سے ملاقاتیں کیں اور ایم کیو ایم کی جانب سے ہر ممکن مدد و تعاون کی یقین دہانی کرائی

میر پور خاص --- 5 ستمبر 2011ء

متحدہ قومی موومنٹ کے قائد جناب الطاف حسین پر ہدایت پر ایم کیو ایم کے فلاحی ادارے خدمت خلق فاؤنڈیشن کی جانب سے میر پور خاص میں شدید بارشوں سے متاثرہ افراد کی امداد و بحالی کیلئے عملی اقدامات کا سلسلہ شروع کر دیا گیا ہے۔ اس سلسلے میں حق پرست ارکان سندھ اسمبلی زیر احمد، نعیم الطافی، ایم کیو ایم میر پور خاص زون کے جوائنٹ زونل انچارجز خالد مجید اور عظیم دانش نے پوسی مکھن سمون دیھ 381 گوٹھ نظام الدین اور یوسی میرواہ کا دورہ کیا اور بارش سے متاثرہ خاندانوں سے ملاقاتیں کیں۔ اس موقع پر انہوں نے بارش متاثرین سے نقصانات کی تفصیلات معلوم کیں اور انہیں ایم کیو ایم کی جانب سے ہر ممکن مدد و تعاون کی یقین دہانی کرائی۔ بعد ازاں حق پرست ارکان سندھ اسمبلی نے میر پور خاص میں بارش سے متاثرہ افراد کی بھرپور امداد کیلئے مقامی سماجی تنظیموں کے عہدیداران سے بھی ملاقاتیں کیں اور انہیں بارش سے ہونے والے نقصانات، پانی کی نکاسی تک متاثرین کی عارضی رہائش کے انتظامات، کھانے پینے اور دیگر ضروریات زندگی کی سہولیات کی فراہمی کے متعلق آگاہی فراہم کی۔ حق پرست ارکان سندھ اسمبلی نے این جی اوز کے نمائندگان سے بات چیت کرتے ہوئے کہا کہ میر پور خاص کی مختلف یونین کونسلیں بارشوں کے سبب شدید متاثر ہوئی ہیں اور قائد تحریک جناب الطاف حسین کی ہدایت کے مطابق ایم کیو ایم کا فلاحی ادارہ خدمت خلق فاؤنڈیشن بارش متاثرین کی مدد کیلئے ہر طرح سے تیار ہے۔ انہوں نے بتایا کہ اندرون سندھ میں بارشوں متاثرہ دیگر اضلاع میں خدمت خلق فاؤنڈیشن کی امدادی سرگرمیاں جاری ہیں اور میر پور خاص میں بھی ایم کیو ایم بارش متاثرین کو تنہا نہیں چھوڑے گی اور ان کی بحالی تک امدادی سرگرمیاں جاری رکھے گی۔

## ایم کیو ایم نوشہرہ فیروز پونٹ کمیٹی کے رکن محمد شریف کے انتقال پر جناب الطاف حسین کا اظہارِ افسوس

لندن: --- 5 ستمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم نوشہرہ فیروز پونٹ کمیٹی کے رکن محمد شریف کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو احقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جو رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی: --- 5 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم نوشہرہ فیروز پونٹ کمیٹی کے رکن محمد شریف، ایم کیو ایم ملیہ سیکٹر پونٹ 96 کے کارکن شفقت علی خان، لائسنز ایریا سیکٹر پونٹ 52 کے کارکن ضیاء الدین جمال کے اہلیہ محترمہ طاہرہ ضیاء، کورنگی سیکٹر پونٹ 69، پونٹ 75 کے کارکنان جاوید حسین اور کاشف حسین کے بھائی نوید حسین، اور ایم کیو ایم لیاقت آباد سیکٹر پونٹ 157 کے فنانس سیکرٹری راجیل فاروق کے والد خالد فاروق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

